

مسلمانوں کا روحانی زوال

لَعْنَةُ أَنْ كِي زَنْدَكِي مِيں رَجُوعِ اِلَى اللّٰهِ كَافِقْدَانِ

مدیر

ترجمان القرآن بابت ماہ دسمبر ۱۹۵۹ء میں فاضل مدیر نے بڑے خلوص اور بڑی دلسوزی کے ساتھ اس حقیقت کو بے نقاب کیا ہے کہ عصر حاضر میں مسلمانوں کی زندگی سے رجوع الی اللہ کا جذبہ تقریباً منفق و ہوج چکا ہے ہم اس مضمون سے بعض اقتباسات ذیل میں درج کرتے ہیں،

”مسلمان ہونے کے لئے جس کلمے کا زبان سے ادا کرنا اور دل سے اقرار کرنا ضروری ہے وہ ہے لا الہ الا اللہ محمد رسول اللہ۔ اس کلمے کا پہلا جزو ایمان باللہ ہے۔ اللہ کی ہستی کو ماننے کے یہ معنی نہیں ہیں کہ ہم اسے محض ایک ایسی قوت تسلیم کر لیں جس نے کائنات کے اولیٰ سالکات کی تخلیق کی اور اس فرض کو انجام دینے کے بعد اب وہ خاموشی کے ساتھ اس ہنگامہ خیر و شر کا تاشا و مکید رہی ہے۔ بلکہ قرآن کی رو سے وہ ایک حق و قیوم ہستی ہے۔ جس نے اس کائنات کی تخلیق ہی نہیں کی بلکہ جس کا ارادہ اس کے ذمے سے درے میں کار فرما ہے یہ سارا کارخانہ صرف اسی کے اشارہ اور پر عمل رہا ہے اس کے علاوہ یہاں کسی کو کوئی قدرت اور اختیار حاصل نہیں ہے۔ اللہ صرف خالق ہی نہیں ہے۔ بلکہ امر و حاکم بھی ہے اور کسی کی محال نہیں کہ اس کے حکم سے سر تابی کر سکے۔“

قرآن حکیم میں اس حقیقت سے بھی آشنا کرتا ہے کہ اللہ تم کا ہماری زندگی کے ساتھ بہت گہرا تعلق اور رابطہ ہے، وہ کوئی مجرد اصول نہیں ہے بلکہ ہر لحظہ اس کائنات کی نگرانی کرتا رہتا ہے۔ نیز اس کائنات میں جو کچھ بھی ہو رہا ہے۔ وہ سب اللہ تعالیٰ کے علم میں ہے۔ یہ کائنات اور اس کے ہنگامے محض عبادت و معلول کی کرشمہ سازیاں نہیں ہیں، بلکہ ایک با اختیار ہستی کی مضبوط بندیاں ہیں، وہی ذات ہے جس نے عبادت کو معلول اور معلول کو معلول بنایا ہے۔ عبادت اور معلول کی حقیقت انسان کو اس سے زیادہ کیا معلوم کہ بقول امام غزالیؒ ”ایک دوسرے کے بعد آتا ہے اس کائنات میں اصل قوت صرف اللہ کی ہے وہ اگر چاہتا ہے تو عبادت اور معلول کی کڑیوں کو جوڑ کر انسانی سعی کو کامیاب بنا دیتا ہے۔ اور اگر اس کا ارادہ نہیں ہوتا۔ تو انسان کی سب تدبیریں دھری کی دھری رہ جاتی ہیں اور نتائج“

لہذا حاشیہ صفحہ ۲ کے نیچے،

انسان کی توقع اور آرزو کے برعکس برآمد ہونے لگتے ہیں،
قرآن حکیم کی رو سے اللہ ایسی عظیم و خیر اور فعال کما یزید ہوتی ہے جس کے ساتھ ہمارا نہایت ہی گہرا رابطہ ہے یعنی
زندگی کے چھوٹے سے چھوٹے معاملات سے لے کر بڑے سے بڑے مسائل تک ہم ہر قدم پر اس کی توجہ اور عنایت
کے محتاج ہیں، کتاب اللہ نے فکر اور جذبے کے نہایت حسین امتزاج کے ساتھ، حضرت ابراہیمؑ کی زبان سے بند
اور اللہ کے اس تعلق باہمی کو واضح کیا ہے، خود کیجئے یہ تعلق کتنا قریبی ہے۔

(وہ رب العلیین) جس نے مجھے پیدا کیا پھر وہی میری
رہنمائی فرماتا۔ جو مجھے کھلاتا اور پلاتا ہے، اور جب میں
بیمار ہوتا ہوں، تو وہی مجھے صحت عطا کرتا ہے، جو مجھے
موت دے گا اور پھر دوبارہ مجھے زندہ کرے گا۔ اور جس
سے میں یہ اُمید رکھتا ہوں کہ وہ تیاہمت کے دن میری مخلوق
کو معاف فرمادے گا۔

الَّذِي خَلَقَنِي فَهُوَ يُعِيدُنِي
وَالَّذِي يُطْعِمُنِي وَيَسْقِينِي وَإِذَا
مَرَضْتُ فَهُوَ يَشفِينِي وَالَّذِي
يُمِيتُنِي ثُمَّ يُحْيِينِي وَالَّذِي أَطعمُ
يُعْطِنِي لِيَوْمَ الدِّينِ ط
(۲۶ - ۷۸ تا ۸۲)

اس سلسلے میں ایک آیت اور بھی پیش نظر رکھنے کے لائق ہے،

اور جب میرے بندے آپ سے میرے متعلق
سوال کریں (تو آپ اُن سے کہیں کہ) میں تو اُن سے بہت
قریب ہوں، جب کوئی پکارنے والا مجھے پکارتا ہے، تو میں
اُس کی پکار کا جواب دیتا ہوں، اس لئے اُنہیں چاہئے۔ کہ
میرا حکم مانیں اور مجھ پر ایمان لائیں تاکہ وہ ہدایت پاسکیں،

وَإِذَا سَأَلَكَ عِبَادِي عَنِّي، فَإِنِّي
قَرِيبٌ، أُجِيبُ دَعْوَةَ الدَّاعِ
إِذَا دَعَانِ فَلْيَسْتَجِيبُوا لِي وَالْيُؤْمِنُوا
بِئِي لَعَلَّهُمْ يَرْشُدُونَ ۵
(۲ - ۸۶)

اللہ اور بندے کے باہمی تعلق کے بارے میں جو کچھ ہم نے اوپر عرض کیا ہے۔ اس کا یہ مطلب نہیں کہ ہم جدوجہد
کو بیکار سمجھتے ہیں، اور اس بات کے خواہاں ہیں کہ مسلمان ہاتھ پاؤں توڑ کر بیٹھ جائیں۔ بلکہ ہمارا مقصد صرف یہ ہے کہ ہر معاملہ
میں جدوجہد کرنی چاہئے۔ مگر جدوجہد کے بعد ترتیب نتائج کے لئے مشیت ایزدی کی طرف بھی رجوع کرنا از بس
لازمی ہے۔

لیکن افسوس کے ساتھ کہنا پڑتا ہے کہ اللہ کی ذات اب مسلمانوں کی عظیم اکثریت کی نظر میں مجرور ایک تصور
ایک لگا بندھا اصول، ایک غیر متبدل قانون بن کر رہ گئی ہے۔ ہم میں سے ایک معقول تعداد ہر روز ایٹاک لستینین

(حاشیہ، صفحہ ۱۷) اکبر الہ آبادی مرحوم نے اس حقیقت کو اپنے دلکش انداز میں یوں واضح کیا ہے،

رہنائے حق پر راضی رہ! یہ حرف آرزو کیسا؟

خدا خالق، خدا مالک، خدا حکم، تو کیسا؟ (مدیر)

سے اس کا زبانی اقرار تو کرتی ہے، لیکن امر واقعی یہ ہے کہ نہ تو ہم اللہ کی مدد پر بھروسہ رکھتے ہیں اور نہ ہمارا کسی کام میں اس کی طرف سے خیر و برکت پر ایمان ہوتا ہے۔ بلکہ ہمارے نزدیک یہ دنیا صرف عالم اسباب میں کہ رہ گئی ہے اور ہماری نظر میں کامیابی کا راستہ صرف یہ ہے کہ ہم زیادہ سے زیادہ مادی اسباب و ذرائع جمع کریں۔ اگر اپنے مقصد میں کامیاب ہو جائیں۔ تو اس کامیابی کو اپنی قوت بازو اور حین تدبیر کا نتیجہ سمجھیں۔ اور اگر ناکامی ہو تو علت و معلول کی کڑیوں کا معائنہ شروع کر دیں۔ یا اس ناشدنی واقعہ کو سوائق اتفاق کا نتیجہ سمجھ کر خاموش ہو جائیں۔ مگر کبھی اس ذات کی طرف رجوع نہ کریں، جو اس کائنات کی مالک ہے، بیشک مناسب اسباب فراہم کرنا بھی بہت ضروری ہے۔ مگر ان سے کہیں زیادہ ضروری بات اللہ کے حضور میں سرسینا نہ خم کرنا اور اپنے آپ کو اس کے سپرد کرنا بھی ہے۔ اسی لئے تو ہمیں ہر حال میں یہ کہنے کا حکم دیا گیا ہے،

وَأَقْرَضُكُمْ مِنْ رَبِّي كَيْفَ نَسَى الْفُلُوكَ مَا جَاءَهُمْ مِنْهَا وَكَيْفَ كَانُوا يَنْسَوْنَ
اور میں اپنا معاملہ اللہ کو سونپتا ہوں، بے شک اللہ بندوں کے حال کا نگہبان ہے،

اسے ہماری بدقسمتی کے علاوہ اور کیا کیا جاسکتا ہے کہ ہم نے ایمان باللہ کے دعوے کے باوجود اللہ کے ساتھ وہ رشتہ عبودیت استوار نہیں کیا جو فی الواقع ہونا چاہئے، یہی وجہ ہے کہ ہم ہر وقت اسباب کی دنیا میں سرگرداں رہتے ہیں اور علت و معلول کی کڑیوں کو جوڑنے میں اپنی ساری قوتیں کھپا دیتے ہیں۔ مگر ہمیں کبھی اس بات کا احساس نہیں ہوتا کہ اس عالم اسباب کے پیچھے ایک اخلاقی نظام بھی کار فرما ہے۔ اہل کائنات کے تمام حوادث اور واقعات میں اللہ کی مشیت اور اس کے ارادے کو بھی پورا پورا دخل حاصل ہے۔ آپ ذرا ان پروگراموں، اسکیموں اور منصوبہ بندیوں کا جائزہ لے کر دیکھیں جو ملک و ملت کی ترقی اور فلاح و بہبود کے لئے تیار کی جا رہی ہیں۔ تو آپ کو معلوم ہو گا۔ کہ ان میں مادی ذرائع اور وسائل ہبیا کرنے کی تو ساری مہمت موجود ہے، لیکن اگر کوئی مد فارغ از بحث ہے تو وہ صرف رجوع الی اللہ (اللہ کی طرف توجہ) ہے۔ مثلاً ہم رزق میں کسی کا سبب یہ سمجھتے ہیں کہ ہمارے پاس کافی مادی اسباب نہیں ہیں، لیکن اسباب پر ہم کبھی غور نہیں کرتے کہ رزق میں کسی کا ایک سبب یا خدا سے غفلت بھی ہے۔ جس کی طرف قرآن حکیم کی یہ آیت اشارہ کر رہی ہے،

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً
اور جو کوئی میری یاد سے روگردانی کرے گا۔ تو اس
صَنُوكًا وَخَشَرَةً يَوْمَ الْقِيَامَةِ اَنْحَى (۱۲۴۰)

کافی نتیجہ ہو گا کہ دنیا میں اس کی زندگی تنگی اور پریشانی میں بسر ہو گی (سکون تکب سے محروم ہو جائے گا) اور ہم قیامت دن سے اندھا دگر کے اٹھائیں گے (نعنائے آخری سے محروم ہو جائے گا)

(مقتبس از ترجمان القرآن ماہ ستمبر ۱۹۵۹ء ص ۳۳۳)

ہم نے یہ طویل اقتباسات اس لئے درج کئے ہیں کہ

(۱) مدیر ترجمان کا مافی الضمیر لپوے طوطے سے واضح ہو جائے،

(۲) ہم اس سلسلے میں جو کچھ کہنا چاہتے ہیں اس کی اہمیت کا اندازہ ہو سکے،
 (۳) ان دو باتوں کے علاوہ ان اقتباسات میں ایک اور خوبی بھی پوشیدہ ہے اور وہ یہ ہے کہ فاضل مدیر نے رجوع
 الی اللہ کی اہمیت واضح کر کے بالواسطہ ہمارے مسلک کی حمایت کی ہے، اس کی تفصیل یہ ہے کہ جو لوگ باقاعدگی
 اور پابندی کے ساتھ "نذائے حق" کا مطالعہ کرتے رہتے ہیں، وہ اس حقیقت سے آگاہ ہیں کہ اس رسالے کے اجراء
 سے ہمارا مقصد صرف ایک ہی ہے۔ اور وہ ہے مسلمانوں میں "رجوع الی اللہ" کا جذبہ پیدا کرنا۔ یہ رجوع الی اللہ مسلمان
 کی دینی اور دنیاوی، سیاسی اور معاشی، تہذیبی اور ثقافتی، علمی اور تعلیمی، زندگی کے لئے بمنزلة سنگ بنیاد ہے بالفاظ
 دیگر یہ وہ محور ہے جس کے گرد اس کی پوری زندگی گردش کر رہی ہے۔ صرف یہی ایک آیت ہمارے اس دعوے
 پر شاہد عدل ہے۔

(اے رسول!) آپ کہہ دیجئے کہ میری نماز (یعنی تمام عبادت)
 اور تمام رسوم مذہبی اور میرا جینا اور میرا مرنا (یعنی میری پوری
 زندگی) سب کچھ اللہ ہی کے لئے ہے۔ جو اس تمام کائنات
 کا پیدا کرنے والا، پرورش کرنے والا، حفاظت کرنے والا
 اور اس کو قائم رکھنے والا ہے۔

فَكَانَ صَلَاتِي وَنَسْكَي وَهَيْبَتِي وَمَخَاتِي
 لِلَّهِ رَبِّ الْعَالَمِينَ

ہر شخص جانتا ہے کہ جب تک کسی کو کسی کے ساتھ محبت نہ ہو، وہ اس کے لئے کبھی مرگنا اپنی زندگی وقف نہیں کر سکتا
 اسی لئے اللہ تعالیٰ نے مومن ہونے کے لئے اپنی محبت کو شرط قرار دیا۔ ارشاد ہوتا ہے،
 وَالَّذِينَ آمَنُوا أَشَدَّ حُبًّا لِلَّهِ
 اور جو لوگ مومن ہیں ان کی پیمان یہ ہے کہ وہ اللہ کی محبت
 میں اشد ہیں یعنی ان کے دلوں میں اللہ کی محبت سب
 محبتوں پر غالب ہے۔

یہ آیت وہ معیار (کوئی) ہے جس پر ہم تمام مدعیان اسلام اور تمام مدعیان ایمان کو پرکھ سکتے ہیں
 مصلحت نیست کہ ان پر وہ بروں افتد راز
 مدخود محفل رنداں خبرے نیست کہ نیست

بہر کیف یہ بات واضح ہو گئی کہ "رجوع الی اللہ" محبت الہی پر موقوف ہے۔ اسی لئے صوفیائے کرام نے مسلمانوں
 کو محبت الہی کا درس دیا اور اسی سے ہم نے تمام کوچوں کی خاک چھاننے کے بعد اسی مسلک کو اختیار کیا اور اسی لئے
 نذائے حق کے ذریعہ سے مسلمانوں کو اس مسلک کی دعوت دے رہے ہیں، جسے ہم علی وجہ البصیرت عین اسلام
 بلکہ روح ایمان سمجھتے ہیں، یعنی اللہ سے محبت کرنا اور اس کو مقصود حیات بنانا۔ اسی کے لئے جینا اور اسی کے لئے مرنا۔
 بالفاظ دیگر غیر اللہ سے قطع نظر کرنا۔ اور صرف اللہ سے اپنا رشتہ مرآت اختیار کرنا۔ یہی وہ صحیح اسلامی تصوف ہے
 جس کی طرف اللہ کے پیچے عاشقوں نے ہر زمانے میں مسلمانوں کو بلایا۔

سرکارِ دو عالم صلی اللہ علیہ وسلم نے صحابہ کرام کو اللہ سے محبت کرنے ہی کا سبق پڑھایا تھا۔ خود اللہ نے آنحضرت صلی اللہ علیہ وسلم کو یہی حکم دیا تھا کہ سب سے مومنہ موز کر صرف ہم سے رشتہ محبت جوڑو، اور اللہ نے محبت کا یہ سبق حضور انور صلی اللہ علیہ وسلم کو فتح مکہ کے بعد نہیں پڑھایا۔ بلکہ آپ کی پیغمبرانہ زندگی کی ابتداء اسی سبق سے ہوئی تھی، بالفاظِ دیگر، محبتِ الہی اسلام کی بنیاد ہے۔

تمام مفسرین اس بات پر متفق ہیں کہ سورہ مزمل، ترتیب نزول کے اعتبار سے تیسری سورت ہے، سورہ مدثر، دوسری اور اقرا، تیسری۔ اس ابتدائی وحی میں اللہ نے اپنے حبیب پاک صلی اللہ علیہ وسلم کو حکم دیا۔

اے رسول! تم جو کھلی میں لپٹے ہوئے سو ارات کے وقت نماز میں کھڑے رہا کرو، سو ہی ساری رات نہیں بلکہ ساری رات سے کم، یعنی آدھی رات یا اس میں سے بھی تھوڑا سا کم کر لیا کرو، یا آدھی سے کچھ بڑھا دیا کرو، اور قرآن کو خوب رک رک کر پڑھا کرو، ہم عنقریب تم پر ایک بڑے بھاری حکم (تبلیغ رسالت) کا بوجھ ڈالنے کو ہیں، (اس لئے اپنے تئیں ریاضت کا خرگاہ کرو) بیشک رات کا اٹھنا (نفس کو) خوب زیر کرتا ہے اور اس وقت دعا بھی ٹھیک (دل سے) نکلتی ہے، یقیناً دن کے وقت تو تم کو غلط و نصیحت کے سلسلے میں بڑا مشغلہ رہا کرے گا اور اپنے رب کا ذکر کیا کرو۔ اور سب سے ٹوٹ کر اسی کے پور ہو، اور چونکہ وہ

يَا أَيُّهَا الْمَرْسَلُ ۖ قُمْ لِلَّيْلِ الْآقْلِيْلَا ۖ
لِيَصْفَعَا ۖ وَأَنقُضْ مِنْهُ قَلِيْلَا ۖ وَأَنزِلْ عَلَيْهِ
وَرَتِلْ الْقُرْآنَ تَرْتِيْلَا ۖ إِنَّا سَنُلْقِي عَلَيْكَ
قَوْلًا ثَقِيْلًا ۖ إِنَّ نَاشِئَةَ اللَّيْلِ هِيَ أَشَدُّ
وَضَاءًا ۖ وَأَقْوَمُ قِيْلًا ۖ إِنَّ لَكَ فِي النَّهْآ وَسْبَحًا
طَوِيْلًا ۖ وَآذِكُرْ اسْمَ رَبِّكَ ۖ وَتَبَتَّلْ إِلَيْهِ
تَتَّبِطِلًا ۖ رَبُّ الْمَشْرِقِ وَالْمَغْرِبِ لَا إِلَهَ
إِلَّا هُوَ ۖ فَاتَّخِذْهُ وَكِيلًا ۖ وَأَصْبِرْ عَلَىٰ
مَا يَقُولُونَ ۖ وَاجْزِهِمْ جُمُيْلًا ۖ وَذُرِّي
وَالْمَلَكُ بَيْنَ أَوْيِ النَّعْمَةِ ۖ وَمَهْلِكُمْ قَلِيْلًا ۖ

(۴۳ - آتا ۱۱)

مشرق و مغرب یعنی تمام جہان کا مالک ہے اور ساری کائنات میں اس کے سوا اور کوئی الٰہ (معبود) نہیں ہے، تو اسی کو اپنا وکیل (کارسان) سمجھو اور کافر کو کچھ تمہارے متعلق کہتے ہیں اس پر صبر کرو یعنی بندہ نفس کو اور اللہ کی کے ساتھ ان سے قطع تعلق کرو۔
راگ تھلگ رہو اور جو شمال و گ تباری تکذیب کرتے ہیں مجھ کو اور ان کو اپنے حال پر رہنے دو (ہم ان سے جھکت لیں گے) اور ان کو تھوڑی سی مہلت دے دو،

سورہ مزمل کی ان ابتدائی گیارہ آیتوں میں اللہ نے اپنے بندوں کو تزکیہ نفس کا ہشت گانہ لائحہ عمل (پروگرام) عطا فرمایا ہے۔ تصوف اسلام اسی پروگرام پر عمل پیرا ہونے کا دوسرا نام ہے، اور صوفیائے کرام نے اپنی نکات ہشت گانہ کو اپنا دستور العمل قرار دیا ہے۔ اسی کے حضرت بنید بغدادی، ابوالقاسم شیری، شہاب الدین مہروردی، شیخ اکبر مرشد دہلی، عارف جامی،

فخر الدین عارفی، شیخ عبدالقادر جیلانی اور تمام اکابر صوفیہ نے فرمایا ہے کہ اسلامی تصوف تمام قرآن و حدیث سے ماخوذ ہے۔ اب ناظرین کی سہولت کے لئے ہم اس پروگرام کو ذیل میں درج کئے دیتے ہیں۔

- (۱) قیام لیل (۲۶) تزییل (۳) ذکر اسم رب (۴) تبتل (۵) توکل علی اللہ (۶) صبر و تحمل (۷) ہجر جمیل (۸) عدم اعتنا عن الملذبات
- مزید سہولت کے لئے ان نکات کا اردو میں ترجمہ کئے دیتے ہیں،
- (۱) نصف شب کے بعد اٹھ کر تہجد کی نماز پڑھنا (تاکہ نفس مغلوب ہو سکے)
- (۲) نماز میں قرآن کو ٹھہر ٹھہر کر پڑھنا (تاکہ ہر لفظ ذہن نشین ہو سکے)
- (۳) اسم اللہ کا ذکر کرنا (تاکہ اللہ کی محبت دل میں قائم ہو سکے)
- (۴) سب سے توڑ کر اللہ سے جوڑنا (تاکہ محبوب کے سوا سب کا خیال دل سے نکل جائے)
- (۵) صرف اللہ ہی کو اپنا کارساز یقین کرنا (تاکہ غیر اللہ کا وجود چھوٹ جاسکے)
- (۶) کافروں کے استہزاء پر صبر کرنا (تاکہ ضبط نفس کی صفت پیدا ہو سکے اور اپنے کام سے کام رہے)
- (۷) دین کے دشمنوں سے کنارہ کش رہنا (تاکہ ناپاک اور غلط خیالات کا دہلیں گزری نہ ہو سکے)
- (۸) معترضین اور مخالفین سے بے اعتنائی اختیار کرنا (تاکہ فضول بحثوں میں وقت ضائع نہ ہو)

اس پروگرام کے نقل کرنے سے ہمارا مقصد تو صرف اتنا تھا کہ ہم اپنے دعویٰ کو ثابت کر دیں کہ پیغمبرانہ زندگی کی ابتداء

ہی میں اللہ نے سرکارِ دو عالم کو تبتل اختیار کرنے کا حکم دیا تھا۔ اور یہ تبتل ہی سارے سلوک کی جان ہے یعنی دنیا سے اور اس کی تمام دلچسپیوں سے قطع نظر کر کے صرف اللہ ہی کو اپنا مقصد و حیات بنانا۔ مگر ہم نے مکمل پروگرام اس لئے نقل کر دیا کہ سب مسلمانوں کو یہ معلوم ہو جائے کہ اسلامی تصوف اسلام (قرآن و حدیث سے) جداگانہ کوئی شے نہیں ہے۔ یہ اسلام ہی ہے، بلکہ اس کی روح ہے، اور صوفیائے کرام اگر سالک کو تہجد، تزییل، ذکر اسم رب، تبتل، توکل اور صبر و تحمل کی تلقین کرتے ہیں، تو وہ اپنی طرف سے کچھ نہیں کہتے بلکہ اللہ ہی کے احکام پر عمل کرنے کا حکم دیتے ہیں، ہم اس ضمن میں ایک آیت اور پیش کرتے ہیں،

فَاِذَا فَرَغْتَ فَانصَبْ وَاِلٰیٰ رَبِّكَ
فَارْجِعْ (۹۴-۸۷)

پس جب آپ (اپنے فرض منصبی یعنی دعوت و تبلیغ سے) فارغ ہوں تو مجاہدہ اور ریاضت کیجئے اور اپنے رب کی طرف راجع ہو جائیے،

تبتل الی اللہ اور رعبت الی اللہ۔ دونوں باتوں کا مطلب ایک ہی ہے، یعنی رجوع الی اللہ، بالفاظِ دیگر، اللہ ہی کو اپنی تمام توجہ کا مرکز بنانا۔ سب سے قطع نظر کر کے بس اسی کا پورا رہنا۔ اسلامی تصوف میں سالک کے تمام مجاہدات، انوکھا، اشغال، اورا، مراقبہ، محاسبہ۔ کا مقصد صرف یہی رجوع الی اللہ ہے، یعنی مسلمان دنیا میں رہتا ہے، دکان بھی کرتا ہے، تجارت بھی کرتا ہے، جنگ بھی کرتا ہے، حکومت بھی کرتا ہے، مگر دنیا سے دل نہیں لگاتا۔ اسی کو تصوف کی اصطلاح میں "دل بیار و دست بکار" کہتے ہیں،

ان ضروری تصریحات کے بعد اب ہم حوالی المقصود کرتے ہیں اور ان اسباب کی نشاندہی کرتے ہیں، جن کی بنا پر مسلمانوں میں رجوع الی اللہ کا جذبہ قریباً منقود ہو چکا ہے،

واضح ہو کہ قرآن کے نزول کا حقیقی مقصد فلسفیانہ مسائل کا حل پیش کرنا نہیں بلکہ وہ طریقہ بتانا ہے جس سے اللہ راضی ہو، اور یہ طریقہ قرآن کریم کی رو سے یہ ہے کہ رسول اللہ صلی اللہ علیہ وسلم جس بات کا حکم دیں اس کی بلاچون و پورا تعمیل کی جائے جیسا کہ ان الفاظ سے ثابت ہے۔

وَقَالُوا سَمِعْنَا وَأَطَعْنَا قَعْرًا أَنْكَرَ وَبِنَا
وَالْيَكِ الْمَصِيرَ ۲ - (۲۸۵)

اور انہوں نے کہا کہ ہم نے احکام الہی کو سنا اور تسلیم فرم کر دیا۔ اسے ہمارے رب اہم سمجھتے ہیں، اس لیے ہم اس بات پر یقین رکھتے ہیں کہ ہمیں انجام کار تیری ہی طرف لوٹ کر جانا ہے۔

اس آیت میں ایک مسلمان کی زندگی کا نقشہ بھی کھینچ دیا گیا ہے، اہم تسلیم فرم کرنے (بلاچون و پورا اطاعت کرنے) کی وجہ بھی بیان کر دی گئی ہے کہ آخر کار اللہ ہی کی طرف لوٹ کر جانا ہے۔ اور اعمال کی جو ادبہری کرنی ہے، تو ماینت (نجات) اسی میں ہے کہ اس کے احکام کی تعمیل کی جائے۔

آنحضرت صلی اللہ علیہ وسلم نے فلاسف یا متکلمین کی جماعت تیار نہیں کی تھی، بلکہ خالص مجاہدین کی جماعت تیار کی تھی۔ یہ جو ۲۱۴ ہجری میں شروع ہوا، اس پر یہ کہہ کر بدترکے میدان میں آئے تھے۔ ان میں سے ایک آدمی بھی فلسفی یا منطقی یا متکلم یا انشا پرماز یا ایک پرار یا ایڈیٹر نہیں تھا۔ سب کے سب مجاہد تھے، یعنی اللہ کی فوج کے سپاہی تھے۔ جنہوں نے جنت کے بدلے اپنی جان اور اپنی دولت و دونوں اللہ کے حوالے کر دی تھیں، الغرض یہ لوگ سپاہی تھے۔ اور دنیا جانتی ہے کہ سپاہی کا فرض یہ ہے کہ افسر جو حکم دے اس کی بلاچون و پورا تعمیل کرے،

قرآن مجید نے یہ کہہ کر: وَمَا أَوْتِيْتُمْ مِنَ الْعِلْمِ إِلَّا قَلِيلًا (۱۷ -) اور تم کو علم کائنات میں سے بہت تھوڑا حصہ دیا گیا ہے، ساری فلسفیانہ بحثوں کا دروازہ بند کر دیا۔ اسی لئے سرکارِ اہد قرار صلی اللہ علیہ وسلم نے مسلمانوں کو یہ بات تلقین فرمائی کہ اللہ تعالیٰ کی ذات و صفات میں کبھی غور و خوض نہ کرنا۔ کیونکہ تمہاری ناقص اور محدود عقل ان امور میں بالکل عاجز اور درماندہ ہے،

سرکارِ دو عالم صلی اللہ علیہ وسلم کے اس ارشاد کی صداقت اس وقت واضح ہو سکتی ہے جب ہم اس بات پر غور کریں کہ فلسفہ اور مذہب میں تطبیق یا ہم آہنگی ایک امر محال ہے، کیونکہ دونوں میں بُعد المشرقین ہے۔

(۱) فلسفہ کا آغاز حیرت اور شک (Doubt) سے ہوتا ہے

ہم نے علم ۳ افسدہ ہدایت
تعمیل کم کن، گرفتار شکے باش

لیکن مذہب کا آغاز، یقین سے ہوتا ہے۔ خذالك الكتاب لاسمیت فيه، یہ وہ کتاب ہے جس کی تعلیمات کی صداقت میں کوئی شک یا شبہ نہیں ہے (جب) فلسفہ کا موضوع یہ ہے کہ میں کہاں سے آیا ہوں؟ اس کے برعکس مذہب کا موضوع یہ ہے کہ میں کہاں جاؤں گا۔

حیراں ہے بوسلی کہ میں آیا کہاں سے ہوں
 روٹی یہ پوچھتا ہے کہ جاؤں کہھر کو میں!
 خود مندوں سے کیا پوچھوں کہ میری ابتدا کیا ہے
 کہ میں اس فکر میں رہتا ہوں میری انتہا کیا ہے

مختصر یہ کہ فلسفہ انسان کی اصل (ORIGIN) سے بحث کرتا ہے۔ اور مذہب انسان کی منزل مقصود (DESTINY) سے بحث کرتا ہے۔

(ج) فلسفہ کا مقصد ذہنی تسکین کا سامان فراہم کرنا ہے، وہ مسکین ماسل جو یازہ جو بہر کیف گوشش کرنا ایک فلسفی کا فرض ہے اور وہ اسی گوشش میں اپنی عمر عزیز ضائع کر دیتا ہے، اور مرتے وقت زبان حال سے یہ شعر پڑھتا ہے

یہی جان کہ کچھ نہ جانا ہائے
 سوچی اک عمر میں ہوا معلوم

اس کے برعکس مذہب کا مقصد، الطینان قلب ہے، چنانچہ ارشاد ہوتا ہے۔

الَّذِينَ كَفَرُوا اللَّهُ تَطْعَمُهُمُ الْقُلُوبُ
 آگاہ ہر جاؤ کہ صرف اللہ کے احکام کی اطاعت (ذکر کے حقیقی معنی یہی ہیں) ہی سے دلوں کو الطینان نصیب ہو سکتا ہے۔

چنانچہ اقبال بھی یہی کہتے ہیں۔ "مذہب کا مقصد عمل ہے نہ کہ انسان کے علمی اور دماغی تقاضوں کو پورا کرنا۔ اسی واسطے قرآن شریف کہتا ہے۔ وما اوتیتہم من العلم الا قليلاً (بنام محمد نیاز الدین خان صاحب مرحوم مورخ ۱۱ ستمبر ۱۹۱۶ء) یہی وجہ ہے کہ صحابہ کرام، تابعین اور تبع تابعین کے زمانے میں ہمیں کوئی فلسفی یا منطقی یا متکلم نہیں ملتا۔ یہ حضرات اس نکتہ سے بخوبی واقف تھے کہ فلسفیانہ غور و فکر سے قوت عمل اور جذبہ جہاد دونوں کمزور ہو جاتے ہیں، لیکن جب عباسیوں کے عہد حکومت میں فلسفہ کی گرم بازاری ہوئی۔ تو مسلمانوں نے بھی اسلام کو فلسفہ اوسط سے مطابق کرنے کی سعی لا ماسل شروع کر دی اور اس سلسلہ میں ان سے یہ بنیادی غلطی یہ سرزد ہوئی کہ انہوں نے اللہ کے کلام کے بجائے ارسطو کے نیاسات اور طبیعت کو معیارِ حق قرار دیا۔ اور اسی لئے انہوں نے اپنی عمریں اس کام میں برباد کر دیں کہ کسی نہ کسی طرح قرآنی الہیات کو ارسطو کے آرائشات سے مطابق کر دیا جائے۔

(د) ایک گروہ نے تو ارسطو کی مابعد الطبیعات کو اپنا دین و ایمان قرار دے دیا اور ارسطو کو معصوم عن الخطاء سمجھ لیا، یہ گروہ معتزلہ کے نام سے مشہور ہوا۔ انہوں نے پورے اسلام کو فلسفہ ارسطو کے سلچنے میں ڈھال دیا۔

(ج) دوسرے گروہ نے تطبیق کی کوشش کی یہ گروہ تاریخ اسلام میں متکلمین (اشاعرہ ماتریدیہ) کے نام سے معروف ہے لیکن کامیابی نہ ان کو ہوئی نہ ان کو، کیونکہ فلسفہ اور مذہب میں تطبیق ایک امر محال ہے۔ وجہ یہ کہ فلسفہ اور قرآن کے پیش کردہ تصوریاتی تعالے میں زمین و آسمان کا فرق ہے۔ قرآنی تصور اللہ، ارسطو کے تصور اللہ سے بالکل مختلف، نوزع ہے۔ ہم اپنی آیت کو مبرہن کرنے کے لئے ذیل میں ارسطو کا تصور باری پیش کرتے ہیں:

ارسطو نے اپنی شہرہ آفاق کتاب "مابعد الطبیعات" کے بارہویں باب میں وجود باری کا اثبات کیا ہے۔ واضح ہو کہ یہ وہ کتاب ہے جس کی شرح حکیم انفارابی نے لکھی تھی۔ جس پر اسے معلم ثانی کا لقب ملا تھا ابن سینا نے اسی شرح کی بدولت ارسطو کو سمجھا تھا۔ علامہ ابن رشد نے بھی اسی کتاب کی شرح لکھی تھی اور مشہور مسیحی متکلم ایکوئاس نے ابن رشد کی شرح کو سامنے رکھ کر **SUMMA THEOLOGICA** لکھی تھی۔ ہم اسی باب سے چند اقتباسات ہدیہ ناظرین کرتے ہیں

- (۱) دو چیزیں ناقابل فنا (انلی ابدی) ہیں ۱- تغیر ۲- زوال (۱۲) انلی حرکت مستدیرہ ایک حقیقت ثانیہ ہے،
- (۲) ایک ایسی شے کا وجود لازمی ہے جو محک بلغیر، مگر خود متحرک ہو، (۱۴) یہ حرکت انلی فلک اول کو بڑا راست حرکت دیتا ہے
- (۵) خدا واحد ہے اور بسیط بھی اس لئے اس سے صرف واحد ہی صادر ہو سکتا ہے اور وہ عقل اول ہے جو حادث بالذات مگر واجباً لغيرہ اور معلول اول ہے (۹) خدا علت نامہ ہے اور علت نامہ سے معلول کا صدور لازمی ہے اس لئے خدا معلول کے صادر کرنے میں مختار نہیں بلکہ منقطع ہے۔
- (۱۰) عقول عشرہ اور افلاک تسعہ سب بلا سطر عقل اول ظہور میں آئے (۸) علت اولی یا محرک اول یا خدا نفس فعلیت ہے (۹) ہم یہ نہیں کہہ سکتے کہ خدا فی حیات ہے بلکہ وہ عین حیات ہے

۱۰۔ چونکہ خدا کے لئے طبعی یا جسمانی فعلیت ممکن نہیں، اس لئے فعلیت مبرا صرف نہیں یا طبعی ہی ہوگی۔ اور اس کا نام ہم جہانی یا حضوری ہے، استدالی نہیں ہے

- ۱۱۔ محرک اول محض وحدت اور فعلیت ہی نہیں بلکہ نفس مدرک (Mind) بھی ہے
- ۱۲۔ خدا کے علم کا معرض خود اس کی ذات ہے (۱۳) خدا کو بشر (Evil) کا کوئی علم نہیں ہے، (۱۴) خدا عالم بزیات نہیں ہے، صرف عالم کلیات ہے، (۱۵) خدا کو حاصل اس کائنات کا کوئی علم حاصل نہیں ہے،
- ۱۶۔ خدا اس کائنات پر اسی طرح اثر انداز ہوتا ہے، جس طرح ایک دلکش تصویر یا مجسمہ دیکھنے والے پر اثر کرتا ہے۔

۱۶۔ ارسطو نے خدا کو دنیا سے اس وجہ سے تعلق امد اپنی ذات میں مستغرق اور منہمک دکھایا ہے کہ اس کے سب سے بڑے شارح ابن رشد کو بڑی پریشانی لاحق ہوئی ہے کہ وہ اس کے خیالات کو مذہبی حلقوں میں کس طرح مقبول بناوے، چنانچہ ابن رشد، اگرچہ خدا کی تخلیقی فعلیت اور صفت اختیار کرادی عمل، دونوں کا منکر ہے، تاہم وہ خدا کو عالم کلیات تسلیم کرتا ہے، امد اس نے یہ کوشش کی ہے کہ اس تعلیم کا سرخ ارسطو کی تصانیف میں تلاش کر کے دکھائے۔ لیکن ابن رشد کی یہ کوشش باریک بینی سے ہو سکی۔

۱۷۔ مسیحی متکلمین میں سے ڈنس اسکوتس اور ٹاماس ایکوئاس نے بھی یہی کوشش کی ہے کہ ارسطو کے خدا کو اس رنگ میں پیش کیا جائے۔ کہ وہ اپنی مذہب کے لئے قابل قبول ہو سکے۔ بہر کیف یہ تینوں شارحین یہ لکھتے ہیں کہ خدا کو کائنات کے

تو انہیں کئی کا علم ضرور حاصل ہے، لیکن اگر اسطو کی مابعد الطبیعیات اور کتاب الروح (DEANIMA) کا بغور مطالعہ کیا جائے تو یہ بات ثابت نہیں ہو سکتی، کیونکہ ان دونوں کتابوں کے بیانات میں صریحی اختلاف پایا جاتا ہے جو بقول قرآن انسانی تصنیف کا طعنے لگنے اختیار ہے۔

۱۹۔ اسطو نے اپنی کئی تصنیف میں تخلیق ایزدی یا مشیت ایزدی کا ذکر نہیں کیا ہے۔ وہ ابن دونوں باتوں کا منکر ہے۔ حسن اور مشیت یہ دونوں باتیں تصوراتِ باری سے خارج ہیں تخلیق اور ارادے کے بعد خدا کا حادث ہو جائے گا اور نقل کا فتویٰ ہے کہ حادث خدا نہیں ہو سکتا۔ اس لئے خدا کی ہدایتی کو محفوظ رکھنے کے لئے تخلیق اور مشیت دونوں کا انکار کرنا ناموزون ہے۔

۲۰۔ اسطو کہتا ہے کہ اگر یہ ثابت ہو جائے کہ خدا کا کائنات کے امور میں دخلی ہے۔ تو یہ بات منافی کمال ذاتی ہوگی۔

۲۱۔ اسطو صاف کہتا ہے کہ خدا کا کائنات نہیں ہے، روح اور وہ دونوں انہی ابدی ہیں۔ اسطو نے تخلیق کا کائنات کے خلاف دلیلیں مرتب کی ہیں۔ کیونکہ اگر خدا کو خالق تسلیم کیا جائے تو پھر وہ خدا نہیں رہ سکتا۔

۲۲۔ اسطو اس بات کا یقین نہیں رکھتا کہ خدا جزا یا سزا کا مالک ہے۔ وہ کہتا ہے کہ وہ ان باتوں سے بے نیاز ہے بلکہ بالاتر ہے۔

۲۳۔ اسطو کے فلسفیانہ نظام میں خدا کی حیثیت محض ایک محرکِ اولیٰ کی ہے۔ اسے ایک محرکِ اولیٰ کی ضرورت ہے جسے عرف عام میں جلتے نامہ کہتے ہیں اس سے زیادہ وہ خدا سے کسی بات کا متمنی نہیں ہے بلکہ الفاظ و کلام اسطو کا خدا نہ خالق ہے نہ رازن بلکہ صرف محرکِ اولیٰ۔ ۲۴۔ اسطو کا خدا مذہبی شعور کے تقاضوں کو مہرگنہ پورا نہیں کر سکتا۔

۲۵۔ اسطو کا خدا، خالص روح ہے۔ اور ماوریات سے پاک ہے مگر شخص نہیں ہے جو پلٹنے کے یقین یا ہم کا لفظ استعمال کر سکے۔ خلاصہ کلام ایک محرکِ اولیٰ نہ تو خالق کائنات ہے (کیونکہ حیوانی اور معنوی دونوں غیر مخلوق ہیں) اور نہ ہی با اختیار ہے۔ کہ وہ تو صرف اپنی ذات کے ریم میں مستغرق ہے، اور نہ وہ ہم سے محبت کر سکتا ہے۔ (کیوں کہ ہمارے اداس کے مابین کوئی رشتہ ہی نہیں ہے) اگر وہ ہم سے محبت کرے تو محض حدوت ہو کہ خدائی سے خارج ہو جائے گا اور اسطو کی رائے میں خدا کی زندگی محبت یا جذبات کی زندگی نہیں ہے، بلکہ خالص خورد و فکر کی زندگی ہے۔

اب ناظرین خود فیصلہ کریں کہ اسطو کا پیش کردہ یہ تصوراتِ باری قرآن کے پیش کردہ تصور یا عقیدہ رب العالمین سے کس حد تک مطابقت یا مماثلت رکھتا ہے۔ اور دونوں تصورات میں کس حد تک ہم آہنگی ممکن ہے۔ جو شخص ہی اسطو کے تصورِ خدا کا موازنہ قرآن کے تصورِ باری سے کرے گا۔ اسے معلوم ہو جائے گا کہ دونوں میں بعد از مشرقین ہے۔ جن علماء نے تطبیق کی کوشش کی وہ انتہائی کاوش کے باوجود حسب ذیل اموں میں ہم آہنگی پیدا نہ کر سکے۔

(ا) قرآن کی رو سے ماری اللہ حادث ہے، مگر اسطو کے رائے میں مادہ بھی ندیم ہے۔

(ب) قرآن کی رو سے اللہ خالق ہے، مگر اسطو خدا کو خالق نہیں مانتا۔

(ج) قرآن کی رو سے نفس انسانی (SOUL) غیر فانی ہے مگر اسطو کی رائے میں فانی ہے۔

(د) قرآن کی رو سے کائنات تابع مشیت ایزدی ہے مگر اسطو مشیت کو تسلیم نہیں کرتا۔

الحق قرآن نے اللہ کا جو تصور پیش کیا ہے۔ وہ ارسطو کے تصور سے کوئی علاقہ نہیں رکھتا۔ بلکہ میں تو یہ کہتا ہوں کہ نلفسہ ارسطو سے ہم آہنگ ہونا اور کنار قرآنی تصور تو دنیا کے کسی فلسفی کے تصور خدا سے مطابقت نہیں رکھتا۔ دنیا میں جس قدر حکما و چوہدری کے قائل گذرے ہیں ان میں سے ہر ایک نے خدا کا مخصوص تصور پیش کیا ہے انہیں حالات قرآنی تصور باری کو فلسفہ کے کسی مدرسے کے تصور خدا سے مطابقت کرنا سراسر غیر دانشمندانہ فعل ہے۔ لیکن جیسا کہ میں نے قبل ازیں بیان کیا ہے جب مسلمانوں میں ارسطو کا فلسفہ شائع ہوا۔ تو انہوں نے تطبیق کی کوشش کی اور ارسطو کے فلسفہ کو اپنے نصاب تعلیم میں داخل کر لیا۔ (باقی آئندہ)

نوٹ:- یہ تصریحات ارسطو کی مابعد الطبیعیات سے مقتبس اور ماخوذ ہیں فلسفہ کے طالب علموں کے لئے حبی فی الحال کافی ہونگے

(۱) تاریخ فلسفہ مولفہ پروفیسر فکدہ جلد اول ص ۸۶ تا ص ۱۹۶ (۲) تاریخ فلسفہ مولفہ پروفیسر تھلی ص ۱۱

(۳) تاریخ فلسفہ مولفہ پروفیسر ویبر ص ۸۶ (۴) تاریخ فلسفہ مولفہ زیملر ص ۱۴۵

بقیہ عظمت اولیا اور اعلام اقبال صفحہ ۲۰ سے آگے

پروفیسر صاحب موصوف پر ملت اسلامیہ جس قدر فخر کرے کم ہے، انہوں نے تمام منظومات اقبال کی شرحیں اس محنت اور خوبی سے لکھی ہیں کہ شاید ہی ان کا جواب ہو سکے، حقیقت یہ ہے کہ ان شرحوں کے بغیر کلام و نظریات اقبال اور متعلقہ نکات فلسفہ و کلام و تصوف کا سمجھنا غیر ممکن ہے، کلام اقبال میں ہر جگہ ایجاز و اختصار اور اشارات و کنایات سے کام لیا گیا ہے۔ جن کا سمجھنا ضخیم کتب کی مدد کے بغیر آسان نہیں، موصوف نے نہایت فاضلانہ انداز میں شروع لکھ کر ہمیں ضخیم کتب سے بے نیازی نہیں کر دیا۔ بلکہ تقریباً ہر جگہ اپنی محبتی رائے بھی پیش کر دی ہے۔ اس طرح نہ صرف کلام اقبال کا سمجھنا آسان ہو گیا ہے بلکہ نظریات اقبال اور مسلک اولیا کو اللہ کا تقابل مطالعہ کرنے اور اس کے بعد صحیح نتیجہ نکالنے کا راستہ بھی صاف ہو گیا ہے۔

۰۰ اللہ تبارک و تعالیٰ کی بارگاہ سے پروفیسر صاحب موصوف کو ان کی محنت کا یہ ثمرہ ضرور ہلا ہے۔ کہ ان کی شرحوں نے انہیں زندہ جاوید بنا دیا ہے، کیونکہ طالبان حق کے لئے وہ رہتی دنیا تک سرچشمہ ہدایت بنی رہیں گی۔ نیز جنہو عشق نے ان سے یہ مشکل کام لیا ہے۔ اور عشق انسان کو لافانی بنا دیتا ہے

ہرگز نیر و آنکہ دلش زندہ شد عشق ثبت است رجمیدہ عالم دوام ما

خاکائے نقرائے کرام
محمد عبدالغنی نیازی (ایم اے)

کہ اچھی
۲۰ اپریل ۱۹۶۰ء